

IN-NAHHA

TA'

AGOSTINO

LEVANZIN.

GAZZETTA TA' CULL GIMCHA BIEX TGHALLEM U TIDDEFENDI IL POPLU.

Omne tulit punctum qui miscuit utile dulci.

Giebha zeug dac li gharaf hallat il helu ma'l mehtieg.

131.

4 ta' MARZU 1911.

IT-TIELET SENA

F'TEHEM.

Hadd ma jista jissieheb ghal ankas minn sena; u jecc ma jgharrafx lili, b'il mictub, ghaliankas hmistax kabel, li ma fi hsiebux ijgedded, inghoddu bhala 'msieheb gha's-sena ta' uara. Il hlas, b'il kuddiem, hu: ghal ta'l Belt, ta'l Furjana u ta' Ta's-Sliema hames xelini f'is-sena u jista jsir b'is-sitt xhur je' b'it-tliet xhur; l-ohrajn ijha'isu, barra minn dan, il posta ucoll. Cull min jissieheb issa jiehu l-e'uel sena li harget b'xejn; min ijsiehu jiehu "Mahbub ta' Gesu" b'xejn. In-"Nahla" u il "Mahbub ta' Gesu" jinbigu ghand is-Sur GANNI CRITIEN, ta' Strada Rjali ta'l Belt, fejn jista jsir il hlas ta'lgazzetta ucoll. L-ittri ghandhom jinbaghtu collha f'Ta's-Sliema, 12, Str: S. Vincenzo.

IL CANADA

Kabel nibda nitchellem xejn maghcom, cbir nieghidcom, fuk dana il pajjis li fi-h sejrin bla neda dauc collha li jridu jakilghu il flus, irrid naticom ahbar tajjba billi ingharrafcom li da'l granet telak ghal hemm kassis zaghzugh multi intelligenti u habriechi hafna, is-Sacerdot Sammut ta' Birchirara, impjegat bhala Cappillan f'Alberta, li hi nahda m'il pajjisi li fihom hi imkassa il Canada.

Mela issa fl-America ta' Fuk, li nafu bihom, hemm tliet Cappillani maltin, is-Sacerdot Zarb ta' Floresville, Dun Gorg Caruana f'New York u dana Sammut f'Canada.

* * *

Dina il haga hi ghalina ta' importanza cbira tisk ghaliex uara dauna it-tliet Sacerdoti kalbiena ena sgur li bosta kassisin ohra milli ghandna jithajjru biex jmorru impjegati bhalha Cappillani hemm u b'hecc jicsbu gid huma u jaghmlu gid cbir lil Malta ghal dauna ir-ragunijiet li sejjer insemmlcom.

* * *

Jcun gid cbir ghalihom ghaliex billi huma intelligenti u jafu il-lum tajjeb bl-ingliz hemm jidra'u u jakbdu malajr u billi il maltin huma dhulin bhal melh f'il borma fi ftit snin jicunu fuk ticc l-idejn u b'hecc m'hux biss jibdgħu jakilghu flus chemm ijridu u jibnu villi u jnakkru gona bhal ma ghamel Dun P. P. Zarb fi Floresville izda jgiba il pajjis taht il hacma morali tagħhom u b'hecc barra milli jistagħne'u u jcunu jistghu jirfdu il nieshom jicunu irrispettati fuk ticc l-idejn.

* * *

Barra minn dana jakdu ahjar demirhom u jaghmlu hafna gid lil erueh ghaliex haun kassisin u patrijiet ghandna b'iz-

zejjed izda hemm ma hemmx u hemm jmorru hafna nies li actar ijhabblu rashom b'il gid ta'd-dinja milli b'ir-risk ta' raiehom. Mela il kassis li tasseu ijrid ijsalva l-erueh actar ghandu loc hemm fejn jistadhom milli hauna.

U haun il kassis x'okghod jaghmel jinbela ghal xejn bl-iscud cull jum ta'l kuddiesa u l-erbgha irbghajja ta'l cor meta jsib jaklagħhom? F'dauna il pajjisi godda u ta' cull risk hemm fejn jista jghix hafna ahjar hu u hemm fejn actar jaghmel il kalb u jahdem f'il kasam ta'l Mulej.

* * *

Lil Malta jaghmlulha dana il gid cbir bla tarif; li meta jcollna mizrugħa ma'l America bosta kassisin bhala Cappillani dauna jcunu, bhala nies intelligenti u ta'r-ruh, ijgharrfuna se'ua u bla kerk, fejn huma lahjar pajjisi biex fihom nibagħtu il Maltin biex ijsibu ix-xogħol. Il Malti, u b'ir-ragun, dejjem habb lil kassisin t'ajjba u intelligenti tieghu, u ghalhecc meta jibghat ijghidilhom il kassis ta'r-rahaj tagħhom stess li jcunu jafuh se'ua u trabbet mieghu: «ejeu ghaliex haun jiena biex naticom dakka t'id u tasseu haun fejn takilghu hobz tajjeb» dauna ma jaktghux klubhom u ma jokogħdux jahsbuha darbtejn; u b'hecc il ghadd ta'l emigrati ghandu jicber.

* * *

Raguni ohra hi din li il Maltin collha, u l-actar ta'l campanja, huma nies ta'r-ruh u ghad li jridu jakilghu il flus u jimxu il kuddiem ma jridux izda li jitiltu ruhhom. Bosta minn-hom nahda m'il h'ejjeg li jaktghulhom klubhom biex jmorru hi dic li jibzghu li ma jsibux kassisin u cnejjes fejn jkerru u jitkarbnu. Ghalhecc meta jcunu jafu li fejn sejrin hemm kassis li jista jkararhom b'il malti jmorru actar b'il kalb.

* * *

Raguni ohra hi din li meta jaslu hemm ijridu il xi hadd biex jatihom dakka t'id jec jixtru raba biex ma jitkarrux, biex jiccurda'u f'xogħol halli ma jerdghulhomx demmhom, u minn ac

tar minn kassis ta'r-ruh jista jmixxihom f'dana bla ghilt u bla interess ta' xejn?

Il Cappillan Malti jsir il missier ta'l Colonja u jiehu hsieb m'hux biss ta'r-ruh izda ta'l interess: ucoll ta'l emigranti maltin u b'hecc ijkautilhom klubhom biex jibkgħu hemm u biex jistiednu lill hbiebhom u lill nieshom hali j nghakdu magħhom.

* * *

Mela iż-żerrigħa tajjba ta' cul emigrazzjoni maltija għandhom ijcunu il kassisin maltin li jmorru impjegati f'is-sod bhala Cappillani. Jeun gid cbir għalihom u jstgħu jagħmlu gid bla tarf lill Maltin li jmorru għa' x-xogħol hemm.

Jiena ma nistax hliet inħajjar b'kalbi collha lill hafna m'is-Sacerdoti intelligenti u hautila li għardna biex jmorru hemm għaliex ijcun gid cbir għalihom. għal l-emigranti maltin u għal dana il pajjis ucoll billi jservu bhala calamita biex jgħbdu u arajhom ftit minn nies żejjda li haun f'Malta.

J'Alla jithajjru minnhom bosta oħrajn.



FRAC.

Hareġ in-numru 105 ta' «Moghđija ta'z-Zmien» li hu in-«NICHET u FERH» ta' Giov: Mifsud-Bennici. Dana il poeta malti ta' hila chiteb poezija il Passjoni u il Meut ta' Sidna Gesu Cristu u għamel tassew xogħol sabih li għad ijdum jissemma għal l-ama snin f'il-letteratura maltija. Għajb li fih cull tant xi versi żziena u li ma uriehx lil xi tiehed seuna biex ijfiehmu ftit fejn hemm bzonn ta' xi dakkiet ta' lima li chienu jseddku ix-xogħol hama ahjar. Fuma tbajja rkak izda f'bičča xogħol sabiha ta' mghallem jiffettxeu ucoll. L-ortografija tiegħu hi m'il ahjar għad li ma hix dejjem corretta u hadt pjacir meta rajtu uza l-u li dahhalt jiena. Chiecu ma zammx dejjem il *quinarju accoppjat* nahseb li għali tiedna chien jinstama ahjar. Dana il poema jista f'il-aisa jokghod hdejn il «Gifen Torc» ta' l Prof: Vassallo. Fi ftit cliem dana hu xogħol li ma għandu imut katt u li juri chemm hi sabiha il poezija maltija f'idejn tajjbin.



Nirringrazzja l'is-Sinjuri Ant: Zammit n Siehbu ta' Strada Santa Lucia, Nru. 184, ta' l Belt talli bagħatli almanacc sabih hafna ta'd-Dar lamusa ta' l Helu u Cunservi John Gray & Co, ta' Glasgow li tagħha huma l-Agenti u li tghodd fuk il mitt sena hajja.



Il Prof: Manchè chitibli: *Care Levanzin, ho letto con piacere il «Nahla» di sabato scorso ove parla della California. Il suo articolo farà molto bene, ora che è la stagione propria all'Emigrazione, e di fatti molti (anche donne che vanno vicino ai loro mariti) si preparano di partire verso la metà di Marzo. Ho molto piacere di sentire che Ella intende parlare del Canada per dove oggi doveva partire il Sac: Don Ant. Sammut di Birchirara con alcuni altri. Questi è stato impiegato al Canada come parroco e li sarà di grande aiuto agli emigrati maltesi che vorranno in appresso recarsi al Canada. Sperando che i neoletti al Consiglio vorranno interessarsi della questione e spingere il Governo a promuovere l'Emigrazione, mi dico suo sinceramente.*

L. MANCHE'

Minn dina l-ittra nara li il Maltin, u l'actar dauc ta' l Mosta u ta' n-Naxxar, bdeu jitzanklu gmielhom biex jmorru jfttxu hobz ahjar fl-America u nitma, bhala ma kal il Prof: Manchè, li il maura ta' Dun Anton Sammut hemm bhala Cappillan tconilna ta' gid cbir.

Kieghed niehu gost ucoll li l-ahjar nies ta' l pajjis kieghdin jieħdu pjacir cbir bl-articoli li kieghed ingib fuk l-Emigrazzjoni billi kieghdin ijhajjru u jifħu ghajnejn bosta nies, u pajjisna, f'dal mument ma għandux bzonn ta' l glied u it-tghajjir ta' l politica izda biss li tiehed jistudja chif jersgħu ftit m'il ghacs li jinsab fih u tost daun tiehed m'il ahjar mezzu hu bla dubju ta' xejn l-Emigrazzjoni.



Għomja Famusi.

(Jissocai ninn numru ta' kabel.)

Alice A. Holmes

F'it-«Times» ta' ftit xhur ilu krajt li il famusa poetessa Holmes għalket disghin sena u li għalhecc għamlulha festa f'darha, 223, Warren Street, Jersey City, fl-America. Dina chienet tilfet id-daul ta' għajnejha meta chien għad għandha disa snin biss uara il hosba li chienet mardet biha tuk il vapur li ha lilha u lil niesha m' l Inghilterra għal l-America. Hemm chienu dahħuha f'il «New York Institute for the Blind» fejn bakghet għal hafna snin u fejn għamlet hbieb ma' għamja famusa oħra u poetessa bhala Fannie Crosby li chitbet tant innijiet sagri sbih. Miss Holmes, harget bosta cotba ta' poeziji sbih hafna u li min jifhem fahharhom uisk.



Marguerite Audoux

Minn «New York Times» ta' l ta' Jannar 1911, nieħdu li dina Audoux, hajjata fkira hafna ta' l Quartier Latin ta' Parigi u li nistgħu ngħidu li tilfet ghajnejha b'ix-xogħol żejjed ta' l hjata, rebhet il premju ta' hames t'elef franc li tat il gaz-zetta «La Vie Heureuse» lil chittieb jeħ chittieba franciza li chitbu l-isbah ctieb ma tul is-sena 1910.

Dina ghixet f'il gabuba ta' fejn il bejt ta' dar li tiegi fejn l-Istazzjon Montparnasse li tati fuk il Boulevard Raspail. Sa xahar kabel tista tghid li hadd ma chien jafha, il-lum il gazzetti ta' d-dinja collha huma mimlija b'it-tifhir u b'ir-ritratt tagħha u hu ixxurtjat min jista jersak lejha biex ijchellimha u biex jiddobba il firma tagħha. Sa ftit granet kabel ma hadet il premju chienet imdejka għall meut mnejn sejjra tieceb il ftit franchi ta' l chera ta' gabuba tagħha li chien uasa biex jagħhilkilha, il-lum l-edituri ma humiex hliet jitmashnu bejniethom u jtieghduha il belli fejjes biex tictbilhom xi hağa b'isimha.

Il ctieb tagħha li rebah dana il premju jismu «MARIE CLAIRE» u il premju jsejjhulu «Premju ta' l Accademja ta' n-Nisa.»

Magħha gerreħ hafna chittieba oħra ga magħrufa hafna għal l-opri tagħhom izda hi sebkithom il coll.

Ilha hafna snin ma tixghel hecc Parigi għal ctieb sabih li hareġ fih u Audoux f'dana ir-romanz tagħha ma għamletx haġ oħra hliet tenniet hağa b'hağa cull ma sofriet biex kalghet x'tiecol hażin minn mincu sfat tiehidha b' il meut t'ommha sa' l-lum.

Octave Mirbau, niehed m'il akta chittieba francizi hajjin kal li malli kara il «Marie Claire» fehem li ctieb bhal dac ma chellhomx hila jictbuh lankas l-akua fost l-actar maghrufa chittieba li tghodd Franza il-lum. Dina ftit studjat u ftit krat billi harget m'il iscola cmieni biex meddet ghonkha gha'x-xoghol. Il cotba li l-actar thobb takra meta tcun tista tispak xi siegha hin, huma dauc ta' famus romanzier ingliz Charles Dickens, u tant thobbu li ghandha ir-ritratt tieghu sa fejn rasha.

Audoux ma ghandiex hliet hamsa u erbgħin sena u f'camritha ma ghandhiex hliet dac biss l ma tistax tghaddi minn ghajru. Jecc tiftah dirghajc tista tmiss il hitan ta' l camra li tghix fiha. Dina tuidet f'in-Normandija fejn missierha chien gabillott f'kir daks Gobb. Meta mietet martu taha gha'x-xorb u jum niehed telak ghal ghonk it-triek u halla il bintu Marguerite f'nofs it-triek. Uara li ghaddiet granet shah misnija b'il għu gabruha is-Sorijiet ta' Cuvent li chier hemm f'il krib u għall-muha ftit scola u hjata biex tcun tista takla x'tiecol f'il hajja. Chienet tiffa tajjba hafna u is-sorijiet fehinu li actarx chienet tithajjar biex issir sora bhalhom. Izda ma chelliex hajjra, u jum niehed, uara hafna snin, telket bi ftit franchi f'il but, għall babilonja ta' Parigi biex tithabat għall hajja, meta ma chelliex għad hliet tmintax il sena. Billi chienet b'sahhitha sabbet malajr x'tagħmel għad li bi hlas ftit. Izda b'ix-xogħol għal ftit ma tilfetx ghajnejha u haun dahlu jatuha dakka t'id Jourdain l-artista u Philippe, il chittieb. Fi Frer 1905 il «Figaro» stampa storja minn tagħha, u billi in-zogħbot uara stampa oħrajn ucoll. Thajjret tictieb ctieb izda ma chienetx taf scola b'iz-zejjed biex tispelli tajjed. Philippe għinha u talab, meta miet fl-1909, li Mirbau li jiehu ftit hsiebha hu. Dan hecc għamel u ressak il ctieb tagħha kuddiem l-Accademja għall premju u rebhet hi u il-lum «MARIE CLAIRE» hu ir-romanz à la mode, l-isbah ctieb li hareg f'daun l-ahhar snin b' franciz. Ir-romanz sejjer jistampa ruhu bl-ingliz ma jdumx izda min jaf b'il franciz jagħmel haġa seña jecck jakrah bl-ilsien li chitbitu hi u jistghu jakrauh ix-xebbiet ucoll billi ma fih xejn li ma hux xierak. Din hi vera uarda ta'x-xghari, veru f'jur ta' poplu baxx.



PLAKKII.

Thomas Carlyle, Tennyson, Ruskin, Browning, Lecky, Tolstoi u hafna nies cbar oħra chenu ANTIVIVISEZJONISTI igifieri li ma chienux ijrudu li jinhakru u jinkatlu bi hruxija cbira l'animali biex fukhom jitghallma it-tobba. Ma dauna in-ghoddu ucoll il gharef Cardinal Manning, l-Arciskof ta' York, il Primat ta' l-Irlanda u hafna iskfijiet oħra inglizi.



Omm il cbir miljunarju Carnegie chienet coca u hassiela izda meta chienet issib ttit žmien x'tisrak chienet tablih f'il kari u b'hecc tghallmet biex għarfet tmixxi il binha b'mod li għad li f'kir hafna sar niehed m'il ghona nies ta'd-dinja.



Gabriele D'Annunzio chiteb librett: «IL MARTIRIO DI SAN SEBASTIANO» li zejju b'il musica l-imfahhar compositur franciz Debussy—opra li sejjra issir f'il Costanzi ta' Ruma, f'Gunju li gejj fi žmien l-Esposizjoni. Jghidu li il musica hi sabiha usk u ji ix-xenarju jkum-flejjes cbar.

« Simplified Esperanto or Ido. »

«It seems to me quite possible —probable even— that an artificial language to be universally used will be agreed upon.»

HERBERT SPENCER.

The eminent German scholar, Dr. WILHELM VON OSTWALD, who recently received a Nobel Prize for his excellent work in chemistry, attended an important meeting of scientists held in the City of Bruxelles a few months ago, and made a strong plea in favor of Ido (Simplified Esperanto). At the same time he stated that he himself had been able to translate some of his own writings from the original German text into Ido, with the result that his precise meaning was much more clearly conveyed in Ido than he could give it in his own mother-tongue, German. This is exceedingly strong testimony from an eminent scientist in favor of Ido, particularly in view of the fact that he is a German; and Ido, as the ultimate international language must be, is based largely upon the Romance tongues (From «The International Language» (of November 1910.)

* * *

Comes now no less an authority than the Editor of the «SCIENTIFIC AMERICAN,» strongly supporting the international language IDO, as against Esperanto, which language he severely criticizes. The following extracts are especially noteworthy:—

«The result is a language (Ido) which may be mastered readily by anybody, and which has the advantage over other artificial languages, that it is based on rational, scientific, technical principles, and therefore is not exposed to the danger of being supplanted by the creation of a still better and materially different language (Scientific American, May 28, 1910) «Esperanto has suffered because it has fallen into the hands of scientifically untrained persons, and sometimes into the hands of fanatics (Sc: Am: June 18, 1910.)

«The language of the Delegation (IDO) is very capable of expressing difficult passages with all possible fidelity (Sc: Am: June 18, 1910).

* * *

Fi ftit cliem il cbir flososu ingliz Herbert Spencer kal li il Lingua Internazjonali m'hux biss hi haġa li tista tcun, izda hi haġa li għad actarx tcun bejn il bniedmin ta'd-dinja collha, u dana kaluh ucoll il għaref linguista Max Muller u il cbir letterat russu Tolstoi. Ghaldakstant meta tisingħu il xi hadd li jghid li dina hi holma tbissmu idhku u ibkghu għaddej-jin għal xogħolcom.

Il cbir xjenzjat OSTWALD, il Professur tant gharef li ma ilhux ha il Premju Nobel ta' tmien t'elef lira għal l-opri sbih li chiteb fuk il Chimica kal f'Congress ta' għorrief li sar fi Bruselles ma ilux li l-IDO hi l-ahjar Lingua Internazjonali u li biha inkeda ahjar biex jictieb ix-xjenza milli inkeda bl-ilsien tieghu stess li hu it-tedesc. Hecc kalet ucoll il famosa rivista «The Scientific American» li hi magħduda, b'ir-raġur, bhala uahda m'il akua ta'd-dinja.

Mela tghallmu l-IDO ghax ma jibdielcomx.

SNIEN! SNIEN! SNIEN!

Il Chirurgu-Dentista Alfonso Urso resak b'id-dar tieghu actar l-isfel f'il Pjazza ta' Raħal Gdid u għalhecc issa jokghod seña seña kuddiem il ghajn. Cull min ijfittxu għal kliegh jeu għa'x-xogħol ta' s-snien barranin, li għalihom hu tant imfahhar, ijsibu uara nofs inhar dejjem id-dar.

Il Musica Sagra Maltija

(Tissocta minn nimiru ta' kabel)

Ghad li f'is-seclu sbatax bdiet il musica hecc imsejjha moderna, igifieri dic ta't-teatru bosta, compositori ta' l musica taljani bakghu mixjin fuk il musica sagra ta' kabel u fost dauna irnexxeu hafna il Viadana, l-Agazzari, il Benevoli, il Carissimi, il Bai, il Pitoni, il Leo, id-Durante, il Lotti, il Marcello, il Martini, il Vallott, is-Sabbatini sa Mons: Tomadini, Mons: Pasquali u il cbir Perosi.

Izda il musica ta't-teatru irtghogbot actar u ghalhecc bdiet diehla b'il ftit il ftit f'il musica ta' l cnejjes ucoll sa chemm bosta m'il musica sagra taghna saret actar tajjba ghal xi cumitiva jeu ghal xi ballu milli biex fi cnisja tkankal il klub ta' l insara biex jitolbu jeu jiffahru l-Alla.

Dana gieghel lil Papa Piu Ghaxra, li Alla jseddku, li jaghmel dic ir-riforma f'il musica li chien hemm tant bzonna u li biha il Musica Sagra sejjra tibda targa tintrafa bhal ma chienet kabel. Is-Surmast Paulu Navi u Salvatore Meluzzi ta' l Cappella Giulia ta' Ruma hecc chienu fehmaha u ballec hecc sar ghall gid ta' l Musica Sagra ta' cullimchien.

* * *

Dina ir-Riforma ma hi xejn haqa gdida li holomha il Papa li ghandna. Fl-1657 il Papa Alessandru Sebgha hareg il Bolla *Piae Sollicitudinis* ghal l-istess haqa, barra minn tuiddib u ordnijiet ohra li hargu uara ta' Concilju Ruman taht Benedittu Tlittax fl-1735, ta' Concilji ohra u l-ahhar Enciclica ta' l Papa Benedittu Erbatax ta' l 1749. Il Papa Leone Tnax hareg editt iehor fl-1824 biex il musica fiergha tituarrab m'il cnejjes.

* * *

Il musica teatrali fi Franza chibret meta uara il meut ta' Robespierre raga tuakkaf il Conservatorju ta' Parigi taht it-triegija ta' l cbir musicista Salvatore Cherubini. Spontini u il malti Isouard hacmu il musica franciza ta' l ahhar snin ta' l Imperu Franciz u Isouard taghna gie imsejjah ir-*«Riformatur ta' l Musica Franciza»*. Gacbu Meyerbeer ta' Berlin fl-*Ugonotti*, f'il *Profeta* u fl-*Ebrea* hallat il musica sagra ma' l profana izda Spontini u Isouard gharfu jictbu opri cbar gha't-teatru b' musica profana m'il isbah bhal ma chitbu ucoll hafna musica sagra m'il isbah.

Spontini chiteb il *«Vestale»* fl-1804 u il *«Ferdinando Cortez»* fl-1809 li intghogbot uisk izda mexxa ucoll ir-riforma ta' l musica sagra taht il Cardinal Ostini bl-editt ta' l 1838. Il Papiet Ghirgor Sittax u Piu Disgha xtaku ucoll hafna dina ir-riforma. L-*Associazione di Sta. Cecilia* inhokot ghal dina il haqa b'il cbar musicisti Witt, Haller, Mitterer u Piel uara j-ittra pastorali ta' Mons: Riedel, Iskof ta' Ratisbona, u bosta concilji saru fl-Europa u fl-America biex il musica profana tituarrab m'il cnejjes fejn chienet dahhlitha l-actar l-iscola tjaminga. Saru ucoll Commissjonijiet biex il musica sagra kabel ma tinstama f'il cnejjes tigi miflija tajjeb bhal ma riedu il Concilji ta' Colonja (1860) u ta' Venezja (1859.)

Hafna chittieba hargu jiddefendu il Musica Sagra bhal ma huma l-Alfieri, il Candotti, il Petra, ir-Rossi, il Nerici, il Biaggi, il Trambusti, il Meini, il Bianchi, il Manganelli, il Mauro, l-Agresti u fuk cullhadd Dun Guerrino Amelli li hadem hafna biex f'il cnejjes tinstama biss musica minn dic li tixrak f'id-Dar t'Alla u m'hux dic ta't-Teatri u ta' l balli.

Gbart dana il ftit fuk ir-riforma, m'il ctieb li semmejna, ghalix imhabba fiha il musicisti taghna ta' ruiehhom issa biex jictbu musica sagra chif xtak il Papa u fost dauna insemmu l-ahhar xoghlijiet sbih ta' Vassallo, ta' Nani u ta' Bugeja, u ghalhecc dina ir-riforma ghandna x'taksam ma' l istorja ta' l Musica Sagra taghna f'Malta hafna ucoll.

* * *

Fl-euuel zmienijiet ta' l Cnisja il musica ma chienetx hliet il cant biss. Teodoru jgarrarfna li fi zmien l-Imperatur Costanzu, Flavjanu u Diodoru dahflu il melodija davidica f'il cnisja ta' Antiochja. Is-Santi Padri ma riedux jafu b'il musica profana f'il cnejjes, u hantak hafna contra taghha S. Ambrog. U kabel intemm dana il ftit cliem fuk ir-riforma ma irridx ninsa l-isem ta' l cbir compositor ta' zmienijietna Gannicol Lemmens, li hu l-akua organista li haun u li m'hux biss ir-riforma il musica f'il Belgju, pajjisu, izda uakkaf scola biex tghallem il Musica Sagra chif tixrak li tinstama geuua id-Dar t-Alla.

* * *

Induru ftit issa ghal Malta u nara' chif bdiet ticber il musica sagra fiha.

San Paul chiteb lill Colossesi:— *«Commonentes vosmetipsos psalmis, hymnis et canticis spiritualibus, in gratia cantantes, in cordibus vestris Deo»* u tiddeb lil Efesini ucoll li ma't-talb u it-tifhir taghhom l-Alla jzidu il cant f'il cnejjes.

Mela ga la darba gie haun Malta ma satax ma jghallemx lill San Pubblju u lill l-euuel insara maltin chif jicanta' fl-euuel cnejjes taghna.

Minn dana nistghu inghidu li bhal ma nafu it-tuemmin nistrani minn Missierna San Paul hecc ucoll actarx nafu minnu il bidu ta' l musica sagra taghna.

Li l-antic l-Illud chienu f'il cnejjes taghhom juzau il musica nafuh m'is-salmi ta' David stess fejn kal:— *«Laudate Eum in sono tubae: laudate Eum in psalterio et cithara»*. Mela ma hi xejn haqa cbira li fi zmien San Paul u f'pajjisu f'il cnejjes ta' Lvant chienu juzau il musica ma't-talb taghhom u ghalhecc actarx San Paul chien tghallem dina il musica ta' l cnejjes ta' dac iz-zmien u sata dahhalha fl-euuel cnejjes taghna.

Nafu li meta gie Mons: Duzina fl-1575 sab f'il cnejjes taghna fut ta' l musica u nafu ucoll li il fifri u it-tnabar f'il processjoni ta' l Gimgha il Chira huma niezlin minn zmien kadim uisk. Min jaf jecce dina il musica b'il fifri u it-tnabar chienetx niezla minn dic li Missierna San Paul dahhal actarx f'Malta? Bhal ma m'il Lvant gbidna ic-civiltà, il lingua, is-sajja u id-drautiet taghna ma hi xejn haqa cbira li maghhom tearcret ucoll il musica stess billi il-Lhud, li chienu jafuha, dahfluha f'il Cananea; u jecce dahlet il musica profana ma hi xejn lankas haqa cbira li l-euuel insara maltin bdeu juzauha fl-euuel cnejjes taghna ucoll.

* * *

Biex insahh'hu dina il fehma taghna inzidu li il gharet Plinju chiteb lill Imperatur Trajanu u li ghalhecc ghix ftit snin boghod m'il migja ta' San Paul f'Malta:— *«Carmen Christo, quasi Deo, dicere secum invicem»*. Minn dana nara' li l-insara ta' dauc iz-zmienijiet chienu f'il catacombi jicanta' biex jiffahru u jitolbu l'Alla.

Issa bhal ma chien hemm il catacombi f'Ruma chien haun ucoll il catacombi f'Malta li fihom chienu jituarbu l-eulenin insara m'il hruxija ta' l Imperaturi rumani. Mela jecce l-insara ta' Ruma chienu jicanta' f'il catacombi ta' hemm ma hi xejn haqa cbira li bdeu juzau il musica sagra f'il catacombi ta' haun ucoll.

(Tissocta)

IS-SANHAR FALZUN.

(*Fissocla minn numru ta' kabel.*)

Guzepp ta' Luka kabeż chemm felaħ għal Hamid u ħambak chemm sata li dac chien imkarrak u li f'cull ma' għamel ma chellux ħsieb iehor ħlief li jara ħienja lil sidtu billi minn irsir ma tistax tistenna li jaħseb u li jgħib ruhu hecc tajjeb bħal ma jmissu jgħib ruhu Raheb ta' S. Guann. Ambrog ħemed, ċaklak rasu mnicchet u uriehom li xtak li jakilbu il cliem għaliex chien kieghed jagħsarlu kalbu.

Gannicol, li chien ħluki ħafna, beda jħarret xi uħda minn tiegħu u b'hecc it-triek ma raħna xejn u naslu fuk is-Sakkaja b'uiċċ iehor, mnejn malli telku l'is-Sur Kalamias lebbtu lejn San Paül-il-Baħar biex jatu dakka ta' għajn fuk il għassiesa ta'd-Dejma.

Hamid, sa tala, għaddas geddumu ma' sidru, u baka jithasseb fuk it-testment li għamel is-Sur Kalamias billi xtak jaf jecc ftacarx xi ħaġa fih, x'sejjer ijsir minnu la jigi niekes dac ix-xuejjah ta' kalb tajjba li ma chier ijhallih niekes minn xejn, u l-actar li thasseb chien fuk Sidor, billi xtak li is-Sur Kalamias ijhallilu xi ħaġa seüa ħalli jkun jista jrabbi b'il għożża chit, chiecu chienet ħajja, chienet tixtix sgru trabbi ommu Carmena. Ma' daħna il ħsiebijiet thallte: ucoll il grajja ta' nichet li chien tarraflu f'il għodu Patri Damjan u chellu mitt sena li jfttex jidlam ħalli jmur ijuassu il Cunvent uara li johrog minn għand is-Sur Kalamias ħalli jkun jaf x'għadda minn missieru Hasan b'il gerħa f'rasu li chellu, mn'ommu Colina imghezz'za l'is-sodda titbecca u tifttet meta semgħet dic ix-xita collha iċcececc u meta ftacret li Hasan imħabba fih chien kieghed jixxarrab fih; u chellu chilla li chienet kieghda tgerrimlu * kalbu biex ijfttex jicun jaf chif katt setgħu missieru u ommu, b'Ganni Abela, b'is-Sinjura Enzjona u b'Paülu Calavà f'in-nofs contra tagħhom, jizzeużgu biex sata minnhom jigi hu f'dina id-dinja li ma chelliex merfugħa għalih ħlief imrar u dmugh bħal ma chellha għal dauc li lankas bakgħu ħajjin biex jicunu jistgħu jfarrgħu ftit u jatuh ftit ta' d-daħi u ta' l'ħjil f'dana il uied ta' kerk u ħrujja li ma bħalhom.

Hecc immicchet uasal id-dar, kabaċ il Sidor f'idejħ it-tnejn u x'ħin serrah fuk uiċcu, b'beus l-actar kaüni, it-tokol li chellu f'kalbu: kagħad, b'għajnejħ ijdemgħu jithalak miegħu, f'il ħin li uiddeb lil l-imreddgħa li thejji xi ħaġa għaliex is-Sur Kalamias ma' ta' Falzun ma chienex f'il bogħod.

Sidor, meta rah jitlegħeb miegħu bħal dari beda jithbissem collu ferħan u jogħla fuk riġlejħ u actar ferħan meta ra tfeġġ il leħja bajda ta's-Sur Kalamias u l-ucuh ħelün ta' Marija u ta' Ruzanna li tant chienu jħobbah.

L-aħħar li uaslu chienu Pinu u Xara mħeudna f'taħdita li ma bħala fuk il migħja ta't-Toroc f'Malta fl-1551 u li billi chienet ta' min jismagħha sejjer ingħibelcom ħaün biex tcunu tafuha seüa intom ucoll.

—«Il flotta kaüija li chien hejja Soliman» beda jgħid Xara lil Pinu Gauci «f'it-13 ta' Lulju 1551 seġġet fuk il Faro ta' Skallija taħt il ħacma ta' l-Baxa Sinam. Il Vicirè għarraf minnu fih lil D'Omedes. Sinam: malli uasal, bagħat jitolb lill Vicirè biex jithkulu m'il gdid il belt ta' Mehdiya li chienu ħadulhom. Il Vicirè uiegbu l' dana ma chellux is-setgħa li jista jagħmlu minn jeddu. Sinam sibel u għbed għal fuk Catanja b'il feħma li jħarbat, izda ma' tul it-triek ha-

* M'il-lum il kuddiem il għelua DEJEM b'it-ricca (G) u il jebsa DEJEM minn għajrha (G) Il-leħen ta' l'għajri DEJEM GH.

sibha aħjar, daħal f'Agosta, saħa bla nies u għamilha gozz irmied.»

—«U lilna inseüna?» staksa Pinu.

—«Le,» uiegbu Xara «nħar ta' l-Carmnu seüa uasal ħaün minn Serkuza il Cavalier Antonio Gotto biex għarraf lil D'Omedes li Sinam chien b'it-tir li jaħbat għal Malta u Għandex u uara jmur ijħarbat Tripli ucoll. Tista taħseb x'fixcla sab ruħu fih il Gran Mastru ma' l-Cavaliere collha. Il galjun li chellu jigi mgħobbi b'il kmugh chien għadu ma uasalx. Għaddejna jumejn ta' taktigh-il-kalb li ma bħalu. Fl-aħħar il galjun daħal f'il Port bla mittiefes. Izda il ferħa tagħna chienet tasseu bla temma, għaliex ma laħketx għaddiet siegħa li il flotta ta' Sinam ma csietx ix-xefak collu b'il bjuda ta' l-klugh tagħna. Cavaliere ma chellniex ħlief mija u ħamsa u erbghin uiehed, suldati ftit li kassmuhom m'il aħjar li setgħu. Il cavallerija, b'erba mitt ruħ, ingabret il Marsa taħt it-triegħja ta' l-kalbieni Cavalier ingliz, it-Turcopilier Nicol Upton. L-infanterija, li ma chienetx tlaħħak actar, ħadha taħt idejħ il Cavalier De' Guimeran.»

—«U it-Toroc fejn niżlu?» xtak jaf Pinu.

—«F'Marsamxett» uiegbu minnu fih Xara «De Guimeran bla telf ta' žmien ferak il għolja ta' Xiberras u b'in-nies tiegħu mar inheba uara il ħitan ta' l-għelieki li chien ħemm ma' tul ix-Xatt u Upton heba il cavallerija ma' x-xtut ta' Għar Bieti * u kagħdu jgħassu biex jara Sinam x'chien bi ħsiebu jagħmel u fejn chien sejjer ijniżzel min-nies. Daħlet xini torca, daret daura ma' l-Port ta' Marsamxett u billi ħadd ma chellimha reggħet ħarget. Uarajħa dablet ix-xini ta' Sinam. De Guimeran ferħan l-azzarini tiegħu collha fukha u xi ftit ħsara għamilha. Izda xini ammiralla bħal dic ma chienetx sejra tittiefes b'il ftit azzarini tagħna. Il galjun ta' Sinam baka' dieħel f'Ta' l-Pieta, niżzel sarbut nies li telku jigru chemm jifilbu għal fuk dauc li sparaulhom biex jagħmlu l-euħel zalzettata minnhom. Tagħna areu ħila cbira u fetħu nar chemm felħu fukhom, izda Guimeran ra li ma chienx ijgħib b'iz-zejjed magħhom u ingabar lejn il Marsa m'il aħjar li sata. Daħlu ix-xueni toroc l-oħra u bdiet niezla fl-art nemmelija ta' nies li xterdu ma' l-campanja ta' ma' d'uar Birchircara u ħal Kormi collha u ħarku, bi ħsara cbira, chemm kmugh u zara sabu taħt idejħom. M'il Imdina aħna ma rajniex ħlief ħuggieġa uħda li ttaħħax u dħaħen suued suued li cseu is-sema collu.»

—«U Upton x'għamel?» staksa Pinu «baka mohbi fejn chien?»

—«Le» uiegbu Xara «Upton ma chienx uiehed minn dauc li jibzghu m'il babau, izda billi ma chellux taħt it-triegħja tiegħu ħlief erba mitt ruħ biss biex ijħabbatha ma' eluf cħar, ma' satax jisserdek chif xtak. Baka miexi uarajħom u cull tant meta beda jara xi gozz minnhom jinfirdu m'il oħrajn jaħbat għalih. Fl-aħħar hebbeu għalib ħuma, Upton għamel ta' b'ir-ruħu li baža u farab lejn il Marsa. Contra cbira ta' Toroc greu għal uarajħ. Upton meta deħirlu daüar il tiegħu fuk it-Toroc u bdeu jkattgħu minnhom bħal serduk għama, u ħalleu m'hux ftit Toroc minxura fl-art. Katgħu, collhom ferħana bl-euħel rebħa, xi rjus ta't-Toroc u bagħtuhom lill D'Omedes bħala trofej ta't-takbida.»

—«Jien għandi xi ħjil seüa ta' tfixchila li chien ħaün fl-Imdina billi cont tfajjel imfarar għmieli» kallu Pinu.

—«Tfixchila u taħaida chien ħemm il Birgu» tenna Xara «Imghagħbin! chien donnu Jum il ħakk. Il Cavaliere tefgħu il barra lil Maltin minn djarhom f'nofs it-torok u f'il ftit djar li chien għad ħemm dabbru rashom, m'il aħjar li setgħu, hu-

* Fejn il-lum ħemm ix-Xatt ta' Ta's-Sliema.

ma. B'collox chien hemm imgezz'za ma't-nax il elf ruh billi ingabru ta' l'irhula krib ucoll. Tista taħseb x'kasma ta' kalb chienet takbdec meta cont tilmaħ daħc il ħafna ommijiet u tfal imxeuħhin ma' l'art jibcu u jitolbu u bihom il ġuħ u il ġhatx billi kmugh ma dahħlx b'iz-zejjed magħthom ġħax ma laħkux u ilma ma chienux jatuhom ħlif b'il chejl biex ijlaħħak ġħal cuħħadd.»

—«U D'Omedes?» staksa Pinu.

—«Il Gran Mastru» uieġbu Xara «beda jdur ġo nofs-hom donnu mib'uh ijsabbarhom m'il aħjar li sata u jtennilhom ta' cuħ uāħda li it-Toroc ma chellhomx ijdumu ġħaliex ġħajnhom chienet toġħrochom ġħal Tripli. Farrag u ġħin chemm sata iżda ftit seūna billi ma ħazenx ġħax-xitna bħal ma tagħmel in-nemla ġħaklija. Fl-Imdina, il ġħagħa ma chienet xejn ankas billi ħaħn ingabru actar minn tnax il elf ruh oħra u trid tara x'xeūniexa kamet meta il canun ta' l'bronż li baġħtilhom il Gran Mastru inħisritlu ir-rotta f'it-triek...»

—«U telkuħ?» staksa Pinu.

—«Le» uieġbu Xara. «Harġet cotra cbira ta' nies u carcruh bi tbatija u tkañziħ cbar sa uassluħ b'is-sliema fuk is-sur.»

—«U tasseū li ma' Sinam chien ġie Dragut ucoll?» staksih Pinu.

—«Iva» kallu Xara «dac is-sensafidi chien jobġħodna uisk. Hu chien li mar ħema lil Soliman u li ħagġeġ lil Sinam biex jaħbtu ġħalina. Izda meta Sinam tala fuk il ġħolja ta' Xiberras u tafa ġħajnejħ fuk Sant' Anġlu taħ čmoss m'hux cbir bi ftit, billi čanfru chemm telaħ u kallu:—

—«*Dan hu il Castelli li tant ftaħart ma' Soliman li jittieħed bħalliciecu xejn? Biex niħħlu fħ irridu l-eūuel inrabbu il ġūenah, u il canuni ta' l-Eūropa collha ma jūakkġħuħx ħif ġieħ u laħak taħt idejħom.*»

«U billi il ħala ta' Sant Anġlu chienu ġmielhom kieġħdin ijvenvnu ma' uidejħ tant l' bosta minn ta' ma' dūaru uakġħu mejjtin ma' ġenbu, u billi ħabtrulu li m'hux talli Upton u Guimeran chienu kieġħdin ijnakkruħ ħafna nies il Marsa, izda li saħansitra Patri Dumnican ħareġ il barra m'is-suar ta' l' Birgu u carcar ġeūna zeūġ toroc irsiera, ħabat jakta kalbu u ġħalhecc sejjah l-aħjar cbarat tieġħu biex jara x'ijġħidu. Daħna collha feħmuħa bħalu li Sant' Anġlu u il Birgu ma tantx chienu jittieħdu ħiħ ġieħ u laħak billi chienu mħarsa minn nies ta' ħila cbira u ġħalhecc katġħuħa li ġħandu jbeūneġ lejħ Tripli biex jieħodħa minn taħt idejħ il Cavalieri bħal ma chien ftieħem kabel telak, ma' Soliman.»

—«Mur ara Dragut» kallu bi tħissima ħieħfra daks xaħra Pinu.

—«Dragut infosca f'demmu» kallu Xara «ħakkakħa chemm felah biex tġħaddi tieġħu izda ma irnexxielux li jġibħa zeūġ ma' sħabu l-oħrajn ġħad li ħiecu semġħu minnu eħieuħ jġorruna l' coll gozz uieħed irsiera magħħom f'Barbarija fi žmien l-actar kasir. Sinam dakk l-irtirata u Guimeran u Upton bakġħu dejjem dieħlin arajħom ijrakku ġmielhom. Biss dan ta' l' aħħar, misħin, ħallasha kares...»

—«Katluħ?» staksa Pinu maħtuf.

—«Le» uieġbu Xara «izda billi chien raġel smin uisk donnu čombos u billi f'daħc il ġranet tkammes chemm felah f'xemx tisreġ ta' l' akkal ta' s-saif imbocca xemxata ħiħ tmiss u miet f'chemm trodd salib.

—«Is-sabreč!» kal Pinu «x'telfa din ta min jithassarħa tasseū! Feħimni ħaġa, tabib, Upton ħif sata jcuħ Turcupilier? Ma connieħ ġħidna li is-Sultan ta' l' Inghilterra neħħiħ ġħal collox?»

—«F'loc Russel meta miet» uieġbu Xara «chienu laħħku

bħala Logotenent lil Cavalier Masynġbert izda billi Upton chien ta' ħila cbira uisk : chien jisūa uisk lill-Ordni ġħamlu lilu. Biss ūara meūtu reġġħu ħatru il Masynġbert.»

—«Fħimtec, fħimtec, tabib» kallu Pinu «Fi ftit čiem ħlisniħa liħxa m'it-Toroc die id-darba...»

—«M'hux ġħal collox» kallu collu imnicħet Xara «ġħaliex ūara li il flotta ta' Sinam ħarġet minn Marsamxett reġġħet niżżlet in-nies f'Sar Ġorġ u f'San Paūl-il-Baħar li ixxeirdu ma' l' irhula ta' datic l-infaūi u ħarbtu in-Naxxar, il Mosta, ħal Lija u ħ'Attard b'mod li chienu jġibulec ħniēna. ħarku u ġarrfu cuħ ma ġie kuddem ġħajnejħom u l-actar li infexxeū chien contra il cnejjes li m'hux biss katġħu l-inqūatri collħa ta' l' kaddisin li sabu izda b'il ponta ta' x-xūabel kalġħu ġħajnejħ l-istatūi mkaddsa l' uakġħu taħt idejħom. Kaččtu is-siġar m'il ġħeruk u ūarajħom ma ħalleūx ħlif ħrieb li jbicħi, dħaħen u irmied cuħlimchien. Dana ġara f'il 20 ta' Lulju ta' s-sena li semmejna, jum kalil li niesna ma setġħu jinsēūħ katt.»

—«Mur ara chemm fraħtu meta fl-Imdina ūaslet il bxara li Sinam kata kalbu m' il Birgu!» kallu Pinu.

—«B'il maklub collox» uieġbu Xara. «Meta smajna dan daħal il fellus f'rasna li sejjar jaħbat ġħalina ġħal ġħarrieda. Il Balliju Adorno hecc feħimħa u ħejja ruħu m'il aħjar li sata ġħa't-takbida ma' l' ħieħfrin. Izda b'collox fuk is-Sakkajja ma chellux miġbura actar minn elf u tmien mitt ruħ! Adorno ħa ħsieb mitejħ minħom u Ġlormu d'Alagona, li chien il ħaħem ta' die il ħabta, ħa mitejħ oħra taħt it-trieġija tieġħu. Jiena bkajt ma' dūaru biex indeūti il midruba m'il aħjar li stajt. Tagħna chienu xebġħa Rabtin u Žebbuġin donnhom trat u chellhom ħiħba fidejħom biex jibdgħu jatu dajc id-dajc fuk il Misilmin. E Cavalieri Ġlormu Valenziano, Ġomez de Potino, Aleramo de' Conti u Pietru Barrese ħadu ħsieb iz-Zurriekin, il Carcarisi, is-Siġġieħin u ta' Birmiftuħ li barra m'il Ġudjani chienu jingħakdu flimchien ma' ta' ħal Luka, ħal Tarxien, ħal Farruġ, l-Makħba, ħal Safi u ħal ħircop ucoll. Il Ġurati Ġiljan Vassallo, Toni Mompalaū, Ciccu Bonell u Toni Cassar ħadu ħsieb is-sitt miħa l-oħra li baka ūara li tkassmu mitejħ cuħ posta. Il cnejjes u il cuñventi chienu miżġħudin b'in-nies. Fejħ riđthom jidħlu it-tlittax il elf ruħ li chien hemm magħluka hemm ġeūū? It-torok chienu maħnūka b'in-nisa u it-tfal jixru m'hux ankas minn datic ta' l' Birgu. Meta niřtarar chemm ġarrabna mħar minn daħna il miħħuta Misilmin inħoss ġħajnejja jitfaūuru b'id-dmugh ġħaliex jecc uieħed ma jcuñx f'daħna il praspar hecc coroh ma jifħimħom katt seūna sġur.»

—«U inġħid!» kallu Pinu «Jiena ġħad li cont ġħadni daks krempuča u čmmi žammjtni mgeddes magħħa f'id-dar ġħadni nħoss uidejja jdamdmu bl-ġħajat, b'il bichi, b'il ħsejjes ta' l' canuni, lejħ u nħar, li donnu dac li ġara ma ilux li ġħadda dakshecc. F'ħajjet Alla li it-Toroc bakġħu sejjrin lejħ Tripli u lilna ma ħabtu ġħalina xejn.»

—«Thajjru, thajjru» taktak Xara «izda katġħu kalbħom datic ulied il Brejčes. Izda malli ħabtu tieġħin ma' l' uied il Cavalier Paolo della Chiesa, flimchien ma' l' ħaħem D'Alagona, b'ħames mitt ruħ magħħom, ħarġu ġħaliħom, ħarbtuħom u ġiagħluħom ijħallu arajħom xi sittin uieħed mejjet, barra minn bosta oħra midruba. Biex compla beżżagħħom u katġħilħom klubħom Adorno ġieġħel jidru fuk is-suar l'in-nisa u l'it-tfal collħa u ġħalhecc it-Toroc meta raū die il ġiġueġija ta' rjus collħa ħasbuħom li chienu collħa suldati imħejjija biex jllkġħuħom. Il Balliju tala fuk il campnar ta' l' Catidral u minn hemm fuk beda jmixxi collox b'il ġħekal cbir tieġħu, ħalli Cambil Bej, il Ġeneral ta' l' Artillerija u l-Inġinjer ta' l' Armata toroc jakta kalbu li jaħbat ġħal l-Imdira.»

(Jissocta).

AKRAU

L-EUUEL TAKSIMA

TA'R-ROMANZ MALTI ORIGINALI

"IS-SAHHAR FALZUN"

TA'

AGOSTINO LEVANZIN

GHALIEX TOGHGOBCOM SGUR.

IL CAUCAU BENSNDORP

HU GARANTIT PUR

MINN GHAJR EBDA MATERJA GRASSA

gha'r - RANDAN

Jimbiegh minn ghand l-Agenti tieghu

BISS

C. CAMILLERI & SONS


50 u 51 Strada Mercanti il Belt

BRITANNIA

STABIL MENT G'DID

Ta' Ferramenti, Ghodod, Huejjeg ta'

Chimica u Fotografija, Zebgha, &c.



BRITANNIA

BRITANNIA

INJAM

ta' l' ahmar, ta' l' abjat, u ta' l' cauba.

Collox m' il irhas u m' il ahjar.

BRITANNIA

Biex tinzammu b' sahhitcom

IPPURIFICAU

BIDDLU

u SAHH' HU

DEMMCOM

BID

DEPURATIV

RICHELET

Dauc collha li jrida tteccura rraiehom u jinzammu dejjem b' sahhitcom minnghajr ma jinhakru b' cull xorta ta' mardijiet ghandhom jiehdu DARBTE'N je' TLIETA fis-sena minn din iq medicina DEPURATIV RICHELET li jista: jingieb minn ghand dan is-sinjur:—

Monsieur L. RICHELET, 13, rue Gambetta, SEDAN (Franza).

Haun Malta jinxtara minn ghand **L-Ispizzjar Alfredo Cumbo** ta' Strada Rjali, 26. Il Belt.

Is-Sur Raff: Bonello

TA' STRADA LEVANTE, 131, IL BELT

(Hdejn il Cnisja ta' Sta. Lucija)

ghandu ghal bejh cull xorta ta' hgieg, zebgha, zjut, imsiemer, ghodod, huejjeg ta' s-Sanita, ta' gass, fornimenti ta' t-tuebet, lampi ta' l-pitrolju li jixilghu b' il matel b' daul kauni u sabih ukisk u hafna huejjeg ohra bhala daun ta' l' ahjar qualita u bi prezzijiet m' il orhos. Ippruva' biex tara' chif tohorgu contenti sgr.

L= OSSIGENU

li illum hu tant uzat f' il mard, dari chien ijsir fl-ispizzjeri m' il ispizzjari stess; izda sabu li ma chienx johrog' pur b' iz-zejjed u ghalhecc ma chienx jaghmel dac il gid collu li chien ijmissu. Illum it-tifel ta' l' Prof: Leu'be ta' l' Germanja (dac li ipprepara l-arja liquida) sab chif minn dina l-arja liquida johrog' l-

OSSIGENU PURISSIMU

u saret socejta ghal dina il haqa li kieghda tformi lill ispizzjari ma' d-dinja collha b' cana ir-rimedju tant ta' htega.

HAUN MALTA

ma nafux li ghandu minnu hlief

L-Ispizzjar ALFREDO CUMBO

Ta' Strada Rjali (kuddiem il Club) il Belt.

u ghalhecc cull min jcollu bzonn ta' dana l-ossigenu pur f' loc li jokghod jistenna li jlestuhulu fi spizzjeri ohra jsibu lest ghand is-Sur Cumbo pur u bi prezz moderat hafna.

Min hu marid bi-ANEMJA (akar ta' d-demm) u jrid ijfiek F'GEOXRIN gurnata jiehu

L' ELIXIR

TA' S. VINCENS DE PAOLI

Is-Sur G. Muscat uara ghaxar snin ugiegh ta' ras kauni bla ma sata jfejku b' xejn ma' t-tietlet flixcun ghaddielu collox. Is-Sur Rinaldu Perini ucoll fejjak l-ibnu, ma' t-tieni flixcun, minn anemija kauni. Dauna is-sinjuri uccl li sejr insemmu ippruva' h fukhom stess je' fuk xi hadd iehor u hargu jiftahru: Dr: Edward L. Vella; Dr. Paolo Sammut (Sliema); Prof: Dr: C. Sammut; Prof: Dr: G. O. Galea; Farm: C. Arpa; Farm: G. Gili; Prof: Dr: S. Grech; Onor: Dr: A. Pullicino; Dr: L. Albanese; Negte: G. Tagliaferro; G. Sultana; Ant: Diacono; Avv: Francesco Cardona u hafna ohrajn.

Jinbigh fl-ispizzjeri ta' t-Tabib

FABRIZ BORG.—Il Belt.

267, STRADA REALE.



IS=SECLU TA'N=NERVI.

Hecc sejjah is-seclu taghna il gharef Prof: u Senatur Mantegazza, u b' ir-ragun collu ghaliex il-lum ma haun hadd li ma hux mahsns b' in-nervi u l-actar b' il mishuta

NEVRASTENIJA

li kieghda iggorr gies il Manicomju gozz, gozz. Ghalhecc l-ahjar tobbha kieghdin jithabtu biex ijsibu cura seua ghal dina il marda ghaliex tcun ta' gid bla tarf. Hafna ippruva' izda hadd ma irnexxa daks il gharef u imfahhar

Prof: DE GIOVANNI ta' PADOVA.

li uara studju cbir sab il famus

ANTINEVROTICU

li kieghed ijfejjak je' jaghmel il gid lil cull min juzah.

F' Malta dan ijbighu

L-Ispizzjar ALFREDO CUMBO

TA' STRADA RJALI, TA' L BELT

JIPPRUVA'UH GHALIEX MA JIBDIELCOMX!